

पुलिस अधीक्षक महोबा, श्री प्रबल प्रताप सिंह द्वारा पुलिस कार्यालय महोबा में जनसुनवाई की गई, फरियादियों की समस्याओं को सुनकर निस्तारण के दिए निर्देश।

आज दिनांक:- 07.12.2025 को पुलिस अधीक्षक महोबा, श्री प्रबल प्रताप सिंह द्वारा जनपदवासियों की समस्याओं के निस्तारण एवं त्वरित न्याय दिलाये जाने के उद्देश्य से पुलिस अधीक्षक कार्यालय महोबा में जनसुनवाई आयोजित की गयी।

जनसुनवाई के दौरान पुलिस अधीक्षक महोबा द्वारा प्राप्त शिकायतों को गंभीरता से सुनते हुए प्रत्येक फरियादी को निष्पक्ष व गुणवत्तापूर्ण समाधान का आश्वासन दिया गया। उन्होंने सम्बन्धित अधिकारियों को निर्देशित किया कि सभी शिकायतों का निस्तारण समयबद्ध एवं पारदर्शी तरीके से किया जाए ताकि आमजन का पुलिस पर विश्वास और अधिक मजबूत हो।

जनसुनवाई के दौरान पुलिस अधीक्षक महोबा द्वारा मिशन शक्ति अभियान 5.0 के तहत महिलाओं को सशक्त बनाने एवं उन्हें सुरक्षित वातावरण प्रदान किये जाने के उद्देश्य से उपस्थित महिला फरियादियों से संवाद कर उनको जागरूक करते हुए महिलाओं को उनकी सुरक्षा, अधिकारों एवं शिकायत दर्ज कराने की प्रक्रिया के संबंध में जानकारी दी गई तथा उन्हें निडर होकर अपनी बात रखने हेतु प्रेरित किया गया।

पुलिस अधीक्षक महोबा ने कहा कि जनपद महोबा पुलिस आमजन की सुरक्षा, न्याय एवं सेवा के लिए पूर्णतः समर्पित है।



मिशन शक्ति अभियान 5.0 के अंतर्गत महिलाओं एवं बालिकाओं की सुरक्षा, सशक्तिकरण तथा साइबर अपराधों की रोकथाम हेतु जागरूकता कार्यक्रम आयोजित...

पुलिस अधीक्षक महोबा, श्री प्रबल प्रताप सिंह के निर्देशन में तथा अपर पुलिस अधीक्षक महोबा, श्रीमती वन्दना सिंह के निकट पर्यवेक्षण में आज दिनांक 07.12.2025 को जनपद महोबा के समस्त थानों की मिशन शक्ति टीमों द्वारा अपने-अपने क्षेत्रों में भ्रमण कर महिलाओं एवं बालिकाओं की सुरक्षा, सशक्तिकरण एवं साइबर सुरक्षा जागरूकता हेतु विशेष कार्यक्रम आयोजित किए गए।

इस कार्यक्रम के दौरान महिलाओं और बालिकाओं को महिला संबंधित समस्याओं/अपराधों के निस्तारण के सम्बन्ध में विस्तारपूर्वक जानकारी दी गई। साथ ही उन्हें विभिन्न महत्वपूर्ण हेल्पलाइन नंबरों की जानकारी प्रदान की गई, जिनमें शामिल हैं: वूमेन पॉवर लाइन – 1090, पुलिस आपातकालीन सेवा – 112, एम्बुलेंस सेवा – 108, चाइल्ड लाइन – 1098, स्वास्थ्य सेवा – 102, महिला हेल्पलाइन – 181, मुख्यमंत्री हेल्पलाइन – 1076, साइबर हेल्पलाइन – 1930

कार्यक्रम में महिलाओं एवं बालिकाओं को गुड टच-बैड टच, घरेलू हिंसा, साइबर अपराध और अन्य कानूनी प्रावधानों के बारे में समझाया गया। इसके अतिरिक्त शासन द्वारा चलाई जा रही विभिन्न कल्याणकारी योजनाओं के विषय में जानकारी देते हुए पम्पलेट वितरित किए गए।

इस अवसर पर थानों में नवस्थापित मिशन शक्ति केन्द्रों की भूमिका और उपलब्ध कराई जाने वाली सेवाओं के बारे में भी जानकारी दी गई। इन केन्द्रों का उद्देश्य महिलाओं और बालिकाओं के सुरक्षा, मार्गदर्शन और सशक्तिकरण में सहयोग प्रदान करना है।

उक्त अभियान के तहत थाना पनवाड़ी पुलिस टीम द्वारा स्वामी विवेकानंद इण्टर कॉलेज में जाकर बालक व बालिकाओं को मिशन शक्ति फेज 5.0 अभियान तथा साइबर अपराधों के संबंध में विस्तारपूर्वक जागरूक किया गया।



पुलिस लाइन महोबा में होम्योपैथिक चिकित्सा परामर्श एवं दवा वितरण शिविर का सफल आयोजन

पुलिस अधीक्षक महोबा श्री प्रबल प्रताप सिंह के निर्देशन में आज दिनांक 07 दिसंबर 2025 को रिजर्व पुलिस लाइन महोबा में होम्योपैथिक चिकित्सा परामर्श एवं दवा वितरण शिविर का भव्य एवं सुव्यवस्थित रूप से आयोजन किया गया।

इस शिविर में मुख्य रूप से डॉ. सुरेंद्र कुमार मय स्टाफ सहित उपस्थित रहे, जिन्होंने पुलिस लाइन में आवासित पुलिस अधिकारी-कर्मचारियों, उनके परिवारजनों एवं बच्चों के स्वास्थ्य परीक्षण कर विभिन्न रोगों से संबंधित परामर्श प्रदान किया। डॉक्टर द्वारा उपस्थित सभी लोगों को होम्योपैथिक उपचार पद्धति, उसके लाभ, उपयोग तथा दैनिक जीवन में अपनाए जाने वाले स्वास्थ्य संबंधी उपायों के बारे में विस्तृत जानकारी दी गई। शिविर के दौरान—

- सामान्य रोगों की रोकथाम एवं उपचार संबंधी मार्गदर्शन,
- बच्चों के स्वास्थ्य परीक्षण,
- महिलाओं से संबंधित स्वास्थ्य परामर्श,

तथा दीर्घकालिक रोगों में होम्योपैथिक चिकित्सा के लाभ जैसे विषयों पर विशेष रूप से चर्चा की गई। सभी उपस्थित पुलिस कर्मियों व परिजनों को निःशुल्क दवाओं का वितरण भी किया गया, जिससे उन्हें तत्काल उपचार का लाभ प्राप्त हो सका।

इस अवसर पर प्रतिसार निरीक्षक सहित पुलिस लाइन के अन्य अधिकारी/कर्मचारी उपस्थित रहे और पूरे आयोजन को सुचारु रूप से संपन्न कराया।



अपर पुलिस अधीक्षक महोबा ने किया थाना कुलपहाड़ का अर्द्धवार्षिक निरीक्षण- अभिलेख, शस्त्रागार व गश्त व्यवस्था की गहन समीक्षा प्रभावी गश्त एवं सतत वाहन चेकिंग व सुरक्षा व्यवस्था को और मजबूत करने के दिए निर्देश ।

दिनांक 06.12.2025 को अपर पुलिस अधीक्षक महोबा श्रीमती वंदना सिंह द्वारा थाना कुलपहाड़ का अर्द्धवार्षिक निरीक्षण किया गया। निरीक्षण के दौरान थाने की कार्यप्रणाली, अभिलेखों के संधारण, कानून-व्यवस्था की स्थिति एवं महिला सुरक्षा से जुड़े कार्यों की विस्तृत समीक्षा की गई।

थाना परिसर एवं कार्यालयों का निरीक्षण:

अपर पुलिस अधीक्षक महोबा द्वारा सर्वप्रथम थाना कार्यालय, सीसीटीएनएस कार्यालय एवं मालखाना का निरीक्षण किया गया। अभिलेखों के सुरक्षित संधारण, समयबद्ध प्रविष्टियों तथा कार्यालय की कार्यप्रणाली को देखते हुए संबंधित कर्मचारियों को आवश्यक दिशा-निर्देश प्रदान किए गए।

शस्त्रागार एवं अभिलेख निरीक्षण:

निरीक्षण के क्रम में थाने के शस्त्रागार का निरीक्षण करते हुए असलहों की साफ-सफाई, रख-रखाव एवं सुरक्षा व्यवस्था की जांच की गई। इसके उपरांत गार्ड फाइल, रजिस्टर-08, बीट सूचना रजिस्टर, ऑर्डर बुक, मालखाना रजिस्टर, क्रियाशील अपराधी सूची एवं न्यायालय संबंधी अभिलेखों का सावधानीपूर्वक अवलोकन किया गया। अभिलेखों के सुव्यवस्थित संधारण हेतु संबंधित कर्मियों को आवश्यक दिशा-निर्देश दिए गए।

क्षेत्र में पैदल गश्त व सुरक्षा व्यवस्था का जायजा:

निरीक्षण उपरांत अपर पुलिस अधीक्षक महोबा द्वारा थाना क्षेत्र में पैदल गश्त कर सुरक्षा व्यवस्था का जायजा लिया गया। आमजन से संवाद स्थापित कर उनकी सुरक्षा एवं समस्याओं के संबंध में जानकारी ली गई। उन्होंने संबंधित अधिकारियों/कर्मचारियों को प्रभावी रात्रि गश्त, नियमित पैदल गश्त, वाहन चेकिंग एवं कानून-व्यवस्था को और अधिक मजबूत व सतत रूप से संचालित करने हेतु निर्देशित किया।



थाना चरखारी की पुलिस टीम ने अवैध शस्त्र व जिन्दा कारतूस के साथ 01 नफर अभियुक्त को किया गिरफ्तार।

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में अवैध शस्त्र व कारतूस की बिक्री एवं परिवहन की रोकथाम तथा ऐसे अपराधों में संलिप्त अभियुक्तों की गिरफ्तारी हेतु चलाये जा रहे अभियान के क्रम में आज दिनांक- 07.12.2025 को अपर पुलिस अधीक्षक श्रीमती वन्दना सिंह व क्षेत्राधिकारी चरखारी, श्री दीपक दुबे के निकट पर्यवेक्षण में थानाध्यक्ष चरखारी श्री प्रवीण कुमार सिंह द्वारा गठित की गयी टीम के उ.नि.सतीराम मय हमराह हे0कां0 महेन्द्र गौतम व हे0कां0 प्रमोद कुमार द्वारा चेकिंग संदिग्ध वाहन/व्यक्ति के दौरान 01 नफर अभियुक्त सुशील विश्वकर्मा पुत्र लाल दीवान विश्वकर्मा उम्र करीब 41 वर्ष निवासी ग्राम गोरखा थाना चरखारी जनपद महोबा को अकठौहा व गोरखा ग्रामसभा जाने वाले दुगैला के पास से एक अदद अवैध तमंचा 315 बोर व एक अदद अवैध जिन्दा कारतूस 315 बोर नाजायज के साथ गिरफ्तार किया गया। गिरफ्तारी व बरामदगी के आधार पर अभियुक्त उपरोक्त के विरुद्ध थाना स्थानीय पर मु0अ0सं0 270/2025 धारा 3/25 आर्म्स एक्ट का अभियोग पंजीकृत किया गया, बाद आवश्यक कार्यवाही अभियुक्त उपरोक्त को मा0 न्यायालय के समक्ष पेशी हेतु भेजा गया।

गिरफ्तार करने वाली पुलिस टीम-

1. उ.नि.सतीराम
2. हे0कां0 महेन्द्र गौतम
3. हे0कां0 प्रमोद कुमार

गिरफ्तार अभियुक्त-

सुशील विश्वकर्मा पुत्र लाल दीवान विश्वकर्मा उम्र करीब 41 वर्ष निवासी ग्राम गोरखा थाना चरखारी जनपद महोबा

बरामदगी-

एक अदद अवैध तमंचा 315 बोर व एक अदद अवैध जिन्दा कारतूस 315 बोर

